

ድመት ብትመነኩስ

በየመድረኩ ላይ ፣ በገጠር ከተማ
የኢትዮጵያ ሱሴ ፣ ቅኝትን ያሰማ
ጀግና የተባለው ፣ አቀንቃኝ ቲም ለማ
ከውስጥ ተከናንቦ ፣ የጎጠኞች ሸማ
አመት ሳይቆጠር ፣ ከረፋና ገማ
ሱሴ ናት ያለትን ፣ አየነው ሲያደማ
የጎጥ አስተሳሰብ ፣ አይታይ ሲያለማ
የኋልየሽ ጎታች ፣ ዓለማው ጨለማ ።

አያታቸው ኦነግ ፣ አባታቸው መለስ
የገበዩት ዕውቀት ፣ ስለ ጎጥ ፣ መቀደስ
የተማሩት ቢኖር ፣ አገር ማፈራረስ
ዛሬም የምናየው ፣ ምድሯ ስትታመስ
የማያውቁት ካባ ፣ አልብሶ ማወደስ
የዘቀጠ ዐይምሮ ፣ መቼም አይታደስ
የሚያውቁት አነሱ ፣ ፀብ መጨር ፣ መናከስ ።

በዲስኩር በወራ ፣ የመረቀናችሁ
ስንኖር ፣ ኢትዮጵያዊ . . .
ስንሞት ፣ ኢትዮጵያ ፣ ስለተባችሁ
ኢትዮጵያ ፣ ሱሴ ናት ፣ ጠልፎ የጣላችሁ
አንዲያው በግርገር ፣ ለተሳክራችሁ
ለምርቃናው ጨብሰሁ ፣ አንዲሆንላችሁ
ጮሌ አያሳሳቀ ፣ ሲያፈናቅላችሁ
ሸገርን በኦሮሞ ፣ አያጠረላችሁ
አቢቹና ለማ ፣ አገር ሲያሳጡላችሁ
ጅብ ከሄደ ኋላ ፣ ትባንናላችሁ ።

ጭምብሉን አጥልቆ ፣ ሸፍጡን አያቦካ
በራሱ አጭር ቁመት ፣ ሁሉን እየለካ
በተንኮል በደባ ፣ ምኞቱን ሊያሳካ
ሚኒሊክ ቴዎድሮስን ፣ የኢትዮጵያን ዋርካ
በየመድረኩ ላይ ፣ ውዳሴ ትረካ
የሸፍጥ አረማመድ ፣ አሰልቼ መንቻካ
የአብይ እና ለማ ፣ ሸርክት ፖለቲካ
በትግራይዎች አግር ፣ ኦሮሞ እየተካ
ሲሳለቅ ያመሻል ፣ በኛ ላይ ሲያስካካ ።

አራሱን ዝቅ አርጎ ፣ የሚያምን በጎሳ
አዳርና ውሎው ፣ ከጎጠኞች ማሳ
ከተቀመጠበት ፣ መቼም አይነሳ
ተሻለው ስትለው ፣ ተመልሶ አንካሳ
ማለቃቀስ ብቻ ፣ ሌላውን ወቀሳ
ድመት ብትመነኩስ ፣ አመሊን አትረሳ
ዛሬም ተደገመ ፣ በለማ መገርሳ ።

ታዛቢው

March 2, 2019